




Vətən oldu oğullar

Əbədiləşən könüllü



2020-ci ilin payızında Vətən müharibəsi başlayandan bir neçə gün sonra Teymur idman yarışlarında, məşqlərdə, hərbi xidmətdə bir yerdə olduğu uşaq dostu Raufla bildirir: "Erməni işğalçılarının qudurğanlığı həddini aşdı. Bizdən az qala 10 yaş kiçiklər gör necə şücaətlə vuruşurlar... Küçəyə, camaat arasına çıxanda çox sıxılıram, gəl könüllü gedək cəbhəyə. Hərbi xidmətdə olmuşuq, nə qədər təcrübəmiz var, geci-tezi torpaqlarımızı mənfur erməni tapdağından azad etməliyik, ya yox?!"

Rauf dostunun təklifini dərhal dəstəkləyir: - Nə ürəyimdən keçənlərdən xəbər verdin, mən bunu dünən də, srağagün də sənə demək istəyirdim: amma evlisen, iki azyaşlı uşağın var...

- Nə olar, Allaha şükür, atam, anam, qardaşım var, bir də ki, biz ölməyə yox, erməniləri dədə-baba yurdlarımızdan qovmağa, haqq-ədələti bərqərar etməyə gedirik...



Bu söhbətdən iki gün sonra - müharibənin 9-cu günü dostu Raufla Səfərbərlik və Hərbi Xidmətə Çağırış üzrə Dövlət Xidmətinin Nəsimi rayon idarəsinə gedərək könüllü olaraq cəbhəyə yollanırlar...

Zəfər qələbəsi ilə başa çatan 44 günlük Vətən müharibəsindən Rauf sağ qayıtsa da, Teymur qəhrəmancasına şəhid olur...

Uşaqlığından Vətən təəssübkeşliyi ilə seçilən Teymur Həsənov 1989-cu il aprelin 3-də Bakı şəhərində hərbi ailəsində dünyaya göz açmışdı. 1996-cı ildə Bakı şəhəri, Yasamal rayonu 153 nömrəli orta məktəbin birinci sinfinə qədəm qoymuş və 2007-ci ildə məktəbi müvəffəqiyyətlə bitirmişdi. Kiçik yaşlarından idmana böyük maraq göstərən və sərbəst güləşlə məşğul olan Teymur respublikadaxili turnirlərin, yarışların iştirakçısı olmuş, Bakı şəhəri təhsil müəssisələri üzrə dəfələrlə I, II və III yerlərin sahibi olmuşdur. İdmana olan həvəsi onu 2007-ci ildə Azərbaycan Dövlət Bədən Tərbiyəsi və İdman Akademiyasında təhsil almağa gətirib çıxarmışdı.

Teymur Həsənov tələbə ikən - 2009-cu ildə ailə həyatı qurmuşdu.



Atası müharibə veteranı, ehtiyatda olan gizir Mahal Həsənov Birinci Qarabağ müharibəsinin iştirakçısı olub. O, Ermənistanın Stepanovan rayonunun Puşkin kəndində anadan olub. Həmin kənddə orta məktəbi bitirdikdən sonra 1984-cü ildə Rusiyaya gedib, Kuybişevin Penza şəhərində hərbi məktəbdə gizirlik kursunda oxuyub. Kursu müvəffəqiyyətlə bitirərək Ermənistanına qayıdıb və orada hərbi hissədə 1987-ci ilə kimi gizir işləyib. Sonra Qərbi Azərbaycandan olan minlərlə soydaşımız kimi Mahal Həsənov və onun mənsub olduğu ailə üzvləri də öz dədə-baba yurdlarından zorla qovularaq Azərbaycana üz tutmuşlar. Şəmkirdə, Gəncədə, nəhayət, Bakıda məskunlaşmışlar.

Gizir Mahal Həsənov 1992-ci ilin əvvəllərindən Ermənistan silahlı birləşmələrinin terror və hücumlarının qarşısını almaq üçün döyüş cəbhəsində - Füzuli rayonunda yerləşən hərbi hissədə fəaliyyətə başlayıb. Bir ildən sonra Lənkəran bölgəsinə hərbi hissə komandirinin köməkçisi göndərilib. Beş ilə yaxın bu vəzifədə çalışmış Mahal Həsənov 2002-ci ildən fəaliyyətini Bakı Ali Hərbi Məktəbində davam etdirib. Hazırda ehtiyatda olan hərbiçidir.

Söhbətlərdən aydın olur ki, Teymurun Vətənə, hərbi geyimə ilk sevgisi də atasından ya-

ranıb. Teymur hərbi xidmətdə olub. Vətən qarşısında xidməti borcunu uşaq dostu Raufla 2012-ci ildə birgə başa vurub. Elə Teymurun son şəkli də Raufla birgə çəkilib.

Atası Mahal Həsənov deyir ki, Teymur əsgərlikdən gələndən sonra bir neçə dəfə mənə dedi ki, sənin yolunu davam etdirmək üçün hərbiçilik istəyirəm: "Ata, mən Bakıda yox, döyüş cəbhəsində hərbiçilik istəyirəm. Gedim sənə də, anamın da, babamın da, nənəmin də, yurdundan-yuvasından zorla qovulan soydaşlarımızın da intiqamını alım". Açıq, ailəli və uşaqları körpə olduğuna görə ehtiyat edirdim. Amma o, dediyindən dönmədi...

Teymur yeniyyətə çağlarından həyətlərində göyərçin saxlayırdı, sülh quşlarını çox sevirdi, elə sülhü, əmin-amanlığı da. Vətəni azad, firavan görmək arzusu ilə hər şeyi geridə buraxıb, sentyabrın 29-da dostu Raufla birlikdə, sözləşdikləri kimi, könüllü olaraq minlərlə gəncimiz kimi torpaqlarımızı erməni işğalçılarından azad etməyə yollandı.

Uşaq dostu və cəbhə yoldaşı Rauf danışıq ki, Teymur üçün Vətən hər şeydən öncə gəlirdi. Dost kimi mənə də tövsiyə etdi ki, gəl, bir yerdə gedək. Beləliklə, Teymurun istəyi ilə könüllü olaraq döyüşlərə qatıldıq.



Anası Qüdrət Həsənova deyir ki, müharibə vaxtı Teymurun səhhətində problem yaranmasına baxmayaraq, o, geri dönmədi. Daşkəsəndəki hərbi hospitaldan qayıdıandan bir gün sonra yenidən döyüşlərə atıldı. "Hətta biz çox çalışdıq ki, müalicəsi tam başa çatmamış cəbhənin ön sıralarına getməsinə əngəl olaq. Amma buna etiraz etdi, dedi ki, mən getməyim, sən getmə, bəs kim getsin. Komandiri də ona deyirdi ki, ailəlisən, uşağı olanları yuxarı (yəni dağın döşünə) aparmırlar, sən aşağıda qal. O isə bildirirdi ki, mən daha təcrübəliyəm, bu əsgərlərin qabağında mənə kimisi getməlidir".

Teymur Həsənovun komandirinə son sözü isə belə olub: "Mənə bir şey olsa, anamdan əvvəl qardaşıma deyim, o, bu dərdə dözməz".

Amma neyləməli, müharibənin öz qaydaları var...

Bir müddət sonra Teymurun komandiri onun əşyalarını ailəsinə göndərir.

Çantasından çıxan əşyalar hər kəsin göz yaşlarına səbəb olur. Çünki onun "ölüm medalı"nın içində "Ana, ağlama", "Ata, ağlama", "Siz dəyərlisiniz" sözləri yazılmışdı.



Teymur Həsənov Ermənistan silahlı birləşmələrinin işğal altında olan torpaqların azad edilməsi və ölkəmizin ərazi bütövlüyünün bərpası uğrunda başlanan İkinci Qarabağ müharibəsində Cəbrayıl, Füzulinin və Qubadlının azadlığı üçün gedən döyüşlərdə vuruşmuşdur. 25 oktyabr 2020-ci ildə Qubadlı rayonu istiqamətində döyüş tapşırığının yerinə yetirilməsi zamanı həlak olmuşdur. İkinci Şəhidlər xiyabanında əbədiyyətə qovuşmuşdur.

Azərbaycan ərazi bütövlüyünün təmin edilməsi uğrunda döyüş əməliyyatlarına qatı-



lan sırası əsgər Teymur Həsənov hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyi üçün Azərbaycan Prezidenti İlham Əliyevin sərəncamı ilə ölümündən sonra "Vətən uğrunda", "Cəbrayılın azad olunmasına görə", "Füzulinin azad olunmasına görə" "Cəsur döyüşçü", "Qubadlının azad olunmasına görə" medalları ilə, habelə III dərəcəli "Vətənə xidmətə görə" ordeni ilə təltif edilmişdir.



Bu orden və medallar Teymurun yaşadığı evdə onun ailəsi tərəfindən yaradılmış guşədə ən önəmli yerdə qoyulmuşdu. Burada igid döyüşçünün yoldaşları ilə şəkilləri, hərbi geyimi, "ölüm güləsi" deyilən boş gilizin içində öz əli ilə valideynlərinə ünvanladığı qeydlər, çantası və cibindən çıxan pullar çox diqqətçəkəndir. Cəbhəyə yollanmadan əvvəl qızı Xədicə, oğlu Məmməd, həyat yoldaşı və ailə üzvləri ilə çəkirdiyi xatirə şəkillər baxanları kövrək düşüncələrə qorq edir.

İgid döyüşçünün ailəsi, 15 yaşlı qızı və 11 yaşlı oğlu onun arzularını yaşadır. Qızı Xədicə dörd əlaçısıdır, Dəyanət liseyinin 9-cu sinfində oxuyur. Deyir: - Yaxşı oxumaqla atamın ruhunu şad edirəm. O, çox istəyirdi ki, dərslər əlaçısı olum, məktəbi bitirdəndən sonra pedaqoji təhsil alım, müəllim olum. İşləyəndə şagirdlərin ilk növbədə savadlı və vətənpərvər olmalarına çalışacam. Qoy onlar da Vətən müharibəsinin şəhidləri, qaziləri, bir sözlə, iştirakçıları kimi vətən təəssübkeşliyi ilə böyüsunlər.



Məmməd isə 11 yaşındadır, Nərimanov rayonu 258 N-li məktəbin 4-cü sinfində oxuyur. Deyir ki, məktəbi bitirdəndən sonra hərbiçilik olacam, mənə çoxları "şəhid oğlu" yox, "qəhrəman oğlu" deyər müraciət edir. Bu, mənə çox qürurlandırır. Hərbiçilik olub atamın yolunu davam etdirəcəm.

Şəhid döyüşçünün ailəsi dövlət qayğıları ilə əhatə olunub. Ailə Prezident təqaüdü ilə, habelə Xocasən qəsəbəsində 3 otaqlı mənzillə təmin olunub. YAP Yasamal rayon təşkilatının

inzibati binası, 8 Noyabr metrostansiyası qarşısında və 4-cü mikrorayonda Zəfər parkında Teymur Həsənovun şəkli vurulub, MİDA yaşayış kompleksində adına küçə verilib.

Teymurun oxuduğu Yasamal rayonu 153 sayılı orta məktəbin qarşısında bərelyefi quraşdırılıb, oxuduğu sinif otağı xüsusi olaraq onun adı ilə əbədiləşdirilib. Burada onun məktəb illəri şəkilləri, tədbirlərdə iştirakı, idman uğurları, idman mükafatları, həmyaşıdları və müəllimlərinin xatirələri, mətbuatda onun haqqında yazılan məqalələr və sairə yer alıb. Vətənpərvərlik mövzusunda tədbirlər, görüşlər, tarixi günlər bu otaqda keçirilir.

Ölkə gəncliyinə nümunə kimi tanınan Teymur Həsənovun ali təhsil aldığı Azərbaycan Dövlət Bədən Tərbiyəsi və İdman Akademiyası



sında da xatirəsi ehtiramla anılır. Akademiyada onun döyüş yolunu əks etdirən guşə yaradılıb. Əlaç tələbələr üçün şəhid Teymur Həsənov adına təqaüd təsis edilib.

Nəsimi Rayon İcra Hakimiyyətində də beş medallı, bir ordenli, vətənpərvərlik nümunəsi ilə əbədiyaşarlıq qazanan igid döyüşçü Teymur Həsənovun xatirəsi daim əziz tutulur. Rayon icra hakimiyyətinin təşkilatçılığı ilə hər il sentyabrın 29-da Teymur Həsənovun ailə üzvlərinin, yaxın dostlarının, tələbə və döyüş yoldaşlarının, habelə ictimaiyyət nümayəndələrinin iştirakı ilə anım mərasimi keçirilir. Məzarı ziyarət edilir, üzünə gül-çiçək dəstələri qoyulur, ruhuna dualar oxunur.



Şəhid Teymur Həsənovun ruhu şadıddır ki, onun uğrunda şəhidlik zirvəsinə ucaldığı Qubadlıda, Füzulidə, Cəbrayılda, ümumən erməni işğalından azad edilmiş torpaqlarımızda bu gün böyük bərpə və quruculuq işləri gedir. Keçmiş məcburi köçkünlər tədricən öz yurd-yuvalarına qayıdırlar və Böyük qayıdış uğurla davam etdirilir.

Rəhman SALMANLI,
İlham BABAYEV (foto),
"Azərbaycan"